

ఎంఎంఎంలో 'జెనోమిక్ సెంటర్' ఏర్పాటు



సమావేశంలో మాట్లాడుతున్న నిర్వాహకులు

ఆంధ్రజ్యోతి, చెన్నై: స్థానిక మొగప్పేర్లోని మద్రాసు మెడికల్ మిషన్ (ఎంఎంఎం) ఆసుపత్రిలో అత్యాధునిక పరికరాలతో కూడిన 'జెనోమిక్ సెంటర్'ను ప్రారంభించారు. ఎంఎంఎం, మెడ్ జెనోమ్ సంస్థ పరస్పర అవగాహనతో ఈ సెంటర్ ను సోమవారం ప్రారంభించారు. ఈ సందర్భంగా ఎంఎంఎం ఆసుపత్రి కార్డియాలజీ డైరెక్టర్ డాక్టర్ ముల్లసారి అజిత్ మాట్లాడుతూ, గుండెకు సంబంధించిన వ్యాధులను గుర్తించడంలో పలు రకాల వైద్యపరీక్షలను నిర్వహిస్తున్నామన్నారు. వైద్యరంగంలో జరుగుతున్న పరిశోధనలతో పలు రకాల అత్యాధునిక పరికరాలను కనుగొనడం జరిగిందన్నారు. ఇటువంటి పరికరాలతో ఈ సెంటర్ ను ప్రారంభించడం జరిగిందన్నారు. ఈ పరికరాలతో వ్యాధులను క్షుణ్ణంగా నిర్ధారించేందుకు అవకాశముంటుందని ఆయన పేర్కొన్నారు. ఈ కార్యక్రమంలో మెడ్ జెనోమ్ సంస్థ చైర్మన్ శ్యామ్ సంతోష్ తదితరులు పాల్గొన్నారు.